

Гадел Кутуй

РӨСТӘМ
МАЖАР-
ЛАРЫ



УДК 821.512.145-3-93
ББК 84(2Рос=Тат)-4
К86

Рәсәмә Илдар Нәфиев



Кутуй, Г. Н.

К86 Рөстәм мажаралары : фантастик повесть. – Казан : Татар.
кит. нәшр., 2019. – 111 б.
ISBN 978-5-298-03864-5

Дошманга каршы сугышырга фронтка китәр өчен, 13 яшьлек малай ни эшләргә тиеш? Куркуын жиңәргә өйрәнергә, моның өчен караңгы урамнарда, зиратларда йөрергә; азын абага чәчәк аткан төндә урманга барып, күренмәс кешегә әйләнергә; кара эчле галим тозагынан ычкынырга; поездга утырып, фронт сызыгын үтәргә; үзенә яңгыравыклы тәхәллүс алырга һәм... күренмәвеннән файдаланып, дошманның котын алырга тиеш. Киптапта болар барысы да тәфсилләп язылган.

УДК 821.512.145-3-93
ББК 84(2Рос=Тат)-4

ISBN 978-5-298-03864-5

© Татарстан китап нәшрияты, 2019
© Кутуй Г. Н., варислар, 2019

ЭЧТӨЛӨК

Югалу	3
Серле букча	5
Эзлэмэгез мине!	9
Әби әкиате	13
Яз житкәч	16
Урманда	19
Сихерле чәчәкләр	23
Кем сорый?	25
Нишләргә?	30
Рөстәм, сез мондамы?	35
Көтелмәгән хәл	40
Сау бул, Казан!	46
Поездда	50
Башкалада	57
Һавада асылынып торган күзләр	59
«Я. М. П. язмалары»ннан 1 нче күчермә	63
«Я. М. П. язмалары»ннан 2 нче күчермә	71
Һава!...	74
Кыенлыклар аша	82
Расад	85
Татарча җыр	88
Әжәл	90
Серле йортта	95
«Кош» белән сөйләшү	99
Партизаннар янында	103

ЮГАЛУ

Бу озын хикэядэ тасвир ителэчэк искиткеч вакыйгаларның төп каһарманы Рөстәм Асадуллинга 1942 елның язында унөч яшь тә тулмаган иде әле. Аның кинәт югалуы әтисе – химия укытучысы Һашим абыйны да, әнисе – география укытучысы Гайшә апаны да тирән кайгыга төшерде.

Рөстәм, гадәттәгечә, иртә белән дәрәскә чыгып китте һәм шул китүеннән кайтмады. Әбисе, аны көтеп, аш-су эзерләде. Сәгать арты сәгать узды, ә Рөстәм һаман күренмәде дә күренмәде. Моңарчы рөхсәт сорамайча һичбер кая китеп йөрмәгән акыллы баланың болай озак кайтмый то-руы әбине бик тә борчыды. Ул телефон аша улы Һашимга шалтыратты.

– Һашим улым, Рөстәм юк ич, – диде ул.

– Ничек «юк»?

– Ни дип әйтергә дә белмим инде, улым. Сәгать 4 не сукты, ә Рөстәм...

– Юкка борчылма, әнкәй, кайтыр... Берәр түгәрәк утырышында калгандыр...

Һашим абый әнисен энә шулай тынычландырды. Ләкин үзе шул ук минутта Рөстәм укый торган мәктәпкә

шалтыратты. Директор аңа Рөстәмнең бүген дәрестә бөтенләй булмавын әйтте.

– Аңламыйм, – дип карады ата, – аның бит бер генә тапкыр да дәрес калдырганы юк иде...

– Әйе шул, – диде директор, – үзебез дә шуңа гажәпләнәбез. Рөстәм Асадуллин безнең иң яхшы, иң тәртипле укучыларыбыздан санала. Сырхаулады, күрәсең, дип уйладык.

Директорның борчулы сүзләр әйтүе Һашим абыйны чын-чынлап пошындырды. Ул, үз-үзен алдарга тырышып, Рөстәм өйдәдер инде дип уйлады. Шулай да, өйгә кайтышлый, милиция бүлекләренә һәм ашыгыч ярдәм күрсәтү пунктларына керде. Ләкин Рөстәм турында бертөрле дә хәбәр ала алмады. Ашыгыч ярдәм пунктынан чыгып китәргә торганда гына, кемдер берәү телефон шалтыратты. Телефон трубкасын куйганнан соң, врач шофёрга:

– Трамвай астында бала калган, киттек! – дип кычкырды.

Һашим абыйның йөрәге жу итте. Аның күз алдына кан эчендә сыкрап яткан Рөстәм килеп басты.

– Зинһар, мине дә алып барыгыз! – дип, врачка ялварды ул. – Рөстәмдер... Үтенәм!

«Ашыгыч ярдәм» машинасы бик кызу барса да, Һашим абыйга ул акрын бара кебек тоелды. Ниһаять, алар Тукай урамына килеп життеләр. Һашим абый, жыелган халык төркемен ера-ера, яраланган бала янына йөгәрде. Әмма бер кулы яньчелгән бала Рөстәм булып чыкмады. Һашим абый врачка булышты да, авыр уйларга чумып, өйгә юнәлде.

Бердәнбер улының кинәт юкка чыгуын кич белән Гайшә апа да белде. Ул, күз яшен агызып, күршеләргә йөгәрде, мәктәпкә чапты, Рөстәмнең дус-ишләренә барып

кайтты, ләкин хәсрәтле ана «юк», «белмим», «күрмәдем» сүзләреннән башканы ишетмәде.

Төн тынычсыз узды. Ана, шылт иткән саен, ишеккә йөгәрде, улым менә хәзер кайтыр инде дип, тәрәзәдән күзләрен алмады. Ата, Рөстәм югала торган бала түгел, кайтыр, дип, хатынын һәм әнисен тынычландырырга тырышты. Гайшә апа: «Ни булды минем алтыныма? Үзе кайтып керерме? Әллә, менә улыгыз, дип, аның үле гәүдәсен күтәрәп керерләрме? Нишләргә? Кайдан эзләргә үзен?» – дип, төнә буга газәпләнди. Әле ары чапты, әле телефон шалтыратты.

Рөстәм беренче көнне дә, икенче көнне дә кайтмады. Аның югалуы турында газеталарда белдерүләр басылды, радио аша хәбәр бирелде. Рөстәмне табучыларга яки аның кайда икәнлеген әйтүчеләргә кыйммәтле бүләкләр, кайнар рәхмәтләр ышандырылды. Әмма юкка гына: Рөстәм үзе дә, аның турында куанычлы хәбәр алып килүче дә булмады.

Әйтергә генә ансат, күз алдында йөгәрәп йөргән бала кинәт, көпә-көндөз, суга чумгандай юкка чыксын, имеш. Телләре кычыткан гайбәтче хатыннар бу турыда кеше ышанмаслык хәбәрләр дә таратып өлгөргәннәр иде инде.

СЕРЛЕ БУКЧА

Бала югалуның өченче көнөндә Гайшә апа, эштән кайтып керүгә, өстәлдә Рөстәмнең китаплар букчасын күрдә һәм шатлана-шатлана:

– Ул исән! Кайтты! – дип кычкырып жибәрде һәм букчаны күкрәгенә кысты.

– Кайда иде? Үзе нишләп юк соң? – дип, әби аңа сораулар бирде.



Гайшә апа аптырап калды. Аның төсләре үзгәрде, аяк-куллары калтырый башладылар.

– «Кайда иде» дип, мин үзем синнән сорамакчы идем, әнкәй. Менә сумкасы өстәлдә ята ич...

Гайшә апа букча эчен актарырга кереште һәм:

– Кем китерде? – дип, әбигә эндәште.

Әби кызының соравын әллә аңламады, әллә шаярта дип уйлады:

– Берәү дә китермәде, – дип җавап кайтарды.

– Ничек инде «берәү дә»? Һашим кайткан идеме әллә?

– Юк, кызым, кайтмады, – диде әби. – Сумканы мин яңа күрәм. Син керер алдыннан гына өстәл әзерләп йөрдөм ләбаса, нишләп күрмәдем соң?! Кереп чыккан кеше дә булмады... Үзең алып кайтып, әйтмичә торасыңмы әллә, кызым?

– Шаяртма инде, әнкәй, тизрәк әйт: кая качты?

Рөстәмнең ата-анасын качып каршы ала торган гадәте бар иде. Гайшә апа шуны искә төшерде һәм, бүлмәдән бүлмәгә йөрөп, өстәл-кровать асларын, шкаф-комод эчләрен карады, хәтта ишегалдына да чыкты. Кызының: «Улым! Улым! Рөстәм!» – дип кычкырып йөрүен ишеткәч, әби түзмәде – елап җибәрде.

– Нишләп шаяртыйм, кызым! – диде ул. – Кайтса, әйтмичә түзәр идеммени?

– Ә сумка... Сумка кайдан килде соң?

Гайшә апа, бик мөһим әйберне исенә төшергәндәй, өйгә йөгереп керде, өстәл янына килде, букчадан нидер алырга теләп, кулын сузды. Әмма гажәп хәл: букча өстәлдә юк иде.

– Әнкәй, сумканы кая куйдың?

– Минем аңа тигәнем юк, кызым. Теге бүлмәгә алып кергәнсеңдер. Хәзер табабыз...

Икэве дэ букча эзлэргэ керештелэр. Байтак вакыт эзлэгәннән соң, Гайшә апа үз-үзен тиргәргә тотынды. Бая букчаны карап бетерә алмавына ачуланды. Аның уенча, букчада Рөстәмнең кая киткәнлеген аңлаткан язу булырга тиеш иде.

– Кулымда тотып тордым лабаса... Ни хәл бу?! Кая куйдым соң?..

Гайшә апа шундый сораулар белән борчылып йөргән чакта, өйгә Җаһим абый кайтып керде. Ул да букча эзлэргә кереште. Эзләп-эзләп тә таба алмагач, хатыны янына килеп утырды, аның йөзөнә карады. Гайшә ханым шушы ике-өч көн эчендә аңа гаять ябыккан булып күренде.

– Бу кадәр өзгәләнмәс идең, сөөкләм! – диде ул. – Рөстәмнең югалуына күңеләм ышанмый. Елама! Интекмә! Нервларың какшаган синең. Рөстәмнең букча күтәрәп дәрәскә чыгып китүен мин үз күзем белән күрдем. Шул китүеннән ул кайтмады. Димәк, букча аңарда. Ә син, кулыма тотып тордым, күкрәгемә кыстым, дисең... Мөмкинме бу? Гел шуны уйлап йөргәнгә, күзегә генә күренгәндер...

Җаһим абый сүзен әйтеп бетерергә дә өлгермәде, Гайшә апа диваннан сикереп торды һәм:

– Менә ул! Менә! – дип, өстәлгә ташланды. Гаҗәп хәл: букча өстәлдә иде.

– Син генә түгел, мин үзем дә акылдан язам, ахрысы! – диде гаҗәпкә калган ата. – Кайдан бу? Әллә юкса без үз-без өстәлдә яткан әйберне күрми тордыкмы?

Гайшә апа иренек сорауларын да ишетмәде, аның хәйран калуын да күрмәде. Ул, бөтен дөньясын онытып, букча эчен актарырга тотынды. Гүя букча эченнән Рөстәм үзе килеп чыгачак иде. Дер-дер калтыраган куллар астында өстәлгә китаплар, дәфтәрләр, карандашлар төштеләр.

ЭЗЛӘМӘГЕЗ МИНЕ!

Букча эченнән игътибарга алырлык бер язу да чыкмады. Шулай да Гайшә апа, үз гомерендә очраган иң кыйммәтле әйберләргә караган кебек, улының китапларын, дәфтәрләрен бик җентекләп карап утырды. Рөстәмнең кәләме дә хәзер аңа шундый кәдрәк, ул аны күкрәгенә кысып сөйдө.

– Әх, бала, бала...

Эчтән уфтанса да, тыштан тыныч булырга тырышкан Җаһиһим абый да китап-дәфтәр битләрен акарды; химия китабын карап уйга калды:

– Юк, булмас! – диде.

Гайшә апа аңа сорау бирде:

– Нәрсә «булмас», Җаһиһим? Ни турында сөйләсәң син?

– Бу кәдрәк тәртипкә бала болай кинәт югалмаска тиеш, дим. Кара син аның китапларына, кара син аның дәфтәрләренә. Берсендә бер кер-тап күрмәсәң... Тукта, тукта... Монда ниндидер язу бар.

Җаһиһим абый химия китабы эченнән хат сыман бер язу алды. Гайшә апа: «Тиз бул!» – дип, язуну, үзе дә сизмичә, иренә кулыннан тартып алды һәм укый башлады. Аерым кәгазьгә зәңгәр кара белән түбәндәгә сүзләр язылган иде:

«Мин үземнең теләгемә ирештем. Хыял барлыкка килде. Яшәсен әби! Миндә хәзер кеше ышанмаслык искиткеч корал бар. Көчкә мин, көчкә! Көдрәткә мин, көдрәткә!»

Бары тик кечкенә булуым гына борчый. Ник мин дәү түгел? Нигә өч-дүрт ел элек тумаганмын? Әх, күрсәтер идем соң бу ерткыч фашистларга совет кешесенә күчкә!

Әтием-әнием мине югалганга хисапларлар. Еллылар булыр һәм еларлар. Бичара әнкәй! Миңа дип ул иртә белән сәт өстә эзәрләр, әмма мин булмам. Өстә ачылгандыр, дип,

төнлө белән минем карават янына килер, әмма мин булмам. «Елама, әнкәй, мин исән!» дип кычкырасым килә минем. «Әзләмәгез мине – барыбер таба алмассыз!» диясем килә минем.

Кызык шул: мин бар да, юк та.

Туган йорттан аерылуы авыр. Ләкин нишлисең... Шулай инде».

Ата-ана бу сүзләрне кабат-кабат укыдылар, һәрбер сүзнең серенә төшәргә тырыштылар. Ни өчен монда «Яшәсен әби!» дип язылган? «мин бар да, юк та» сүзләрен ничек аңларга? Нигә үзен «мин көчле, кодрәтле» дигән? Нишләп «әзләмәгез мине – барыбер таба алмассыз» дип язган? Сораулар күп, тик җавап табуы гына кыен иде.

Гайшә апа иренә ялварды:

– Аңлат, Һашим, ни бу? Нинди язу? Әллә юкса... Сорарга да куркам инде... Акылдан яздымы? Бигрәк күп укый иде шул. Русча, немецча, татарча сөйләшә иде, – Гайшә апа, күз яшен сөртә-сөртә, тагын әлегә язуну укырга кереште.

– Һичнәрсә аңламыйм, – диде ата, – башым эшләми башлады. Ләкин йөрәгем сизә: ул кайтачак, исән кайтачак.

– Син гел шулай дисең, ә ул, бәлкем, хәзер газап чигә торгандыр. Тамагы ачтыр... Өстен-башын чишендергән-нәрдер... Үзен хур итеп ташлаганнардыр... Йә, ник дөшмисең? Тик торып булмый бит... Нишлик?

Бу сорауларны тыңлаганда, ата, балалар үстерүе ни-кадәр читен, дип уйлый иде. Баласын югалткан ананы тынычландырырга сүз тапмады ул. Чөнки үзе дә тынычсыз иде. Рөстәм югалганнан бирле, Һашим абый үзе дә бик ябыкты. Болай да озын буйлы кеше, ул тагын да озынайгандай булды. Яңаклары суырылды. Рәтләп йокла-